

॥ ఓం నమో వేంకటేశాయ ॥

24.03.2024 ఆదివారం (255వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।
స్వామినే జగతాం కుర్వే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।
మిత్రాస్త వాక్య నివహామృత భూరిసిక్తాః ॥
వ్యాస ప్రసూత శుక గీత రవేషు సక్తాః ।
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే షష్ఠోఽధ్యాయః

తథాపరే సిద్ధగణా మహర్షిభి

ర్యేవై సమంతాదను నీలలోహితం

నమస్కృతః ప్రాహ శశాంకశేఖరం

కృతప్రణామం ప్రహసన్నివాత్మభూః

॥ 4-6-41 ॥

బ్రహ్మోవాచ

జానే త్వామీశం విశ్వస్య జగతో యోనిబీజయోః

శక్తేః శివస్య చ పరం యత్తద్బ్రహ్మ నిరంతరం

॥ 4-6-42 ॥

త్వమేవ భగవన్నేతచ్ఛివశక్తోః స్వరూపయోః

విశ్వం సృజసి పాస్యత్సి క్రీడన్మూర్ఛపటో యథా

॥ 4-6-43 ॥

త్వమేవ ధర్మార్థదుఘాభిపత్తయే

దక్షణ సూత్రేణ ససర్జిథాధ్వరం

త్వయైవ లోకేఽవసితాశ్చ సేతవో

యాన్ బ్రాహ్మణాః శ్రద్ధధతే ధృతవ్రతాః

॥ 4-6-44 ॥

త్వం కర్మణాం మంగలమంగలానాం

కర్తుః స్మ లోకం తనుషే స్వః పరం వా

అమంగలానాం చ తమిస్రముల్బణం

విపర్యయః కేన తదేవ కస్యచిత్

॥ 4-6-45 ॥

న వై సతాం త్వచ్ఛరణార్పితాత్మనాం

భూతేషు సర్వేష్వభిపశ్యతాం తవ

భూతాని చాత్మన్యపుథగ్ద్విక్షతాం

ప్రాయేణ రోషోఽభిభవేద్యథా పశుం

॥ 4-6-46 ॥

పుథగ్గియః కర్మదృశో దురాశయాః
పరోదయేనార్పితహృద్రుజోఽనిశం
పరాన్ దురుక్షైర్వితుదంత్యరుంతుదాః
తాన్ మావధీద్దైవవధాన్ భవద్విధః

॥ 4-6-47 ॥

యస్మిన్ యదా పుష్కరనాభమాయయా
దురంతయా స్పృష్టధియః పుథగ్గుశః
కుర్వంతి తత్ర హ్యానుకంపయా కృపాం
న సాధవో దైవబలాత్ప్రతే క్రమం

॥ 4-6-48 ॥

భవాంస్తు పుంసః పరమస్య మాయయా
దురంతయాస్పృష్టమతిః సమస్తదృక్
తయా హతాత్మస్వనుకర్మచేతః

స్వనుగ్రహం కర్తుమిహార్హసి ప్రభో
కుర్వధ్వరస్యోద్ధరణం హతస్య భోః
త్వయాసమాప్తస్య మనో ప్రజాపతేః
న యత్ర భాగం తవ భాగినో దదుః

॥ 4-6-49 ॥

కుయజ్వినో యేన మఖో నినీయతే

॥ 4-6-50 ॥

జీవతాద్యజమానోఽయం ప్రపద్యేతాక్షిణీ భగః

భృగోః శ్రుశూణి రోహంతు పూష్ణో దంతాశ్చ పూర్వవత్

॥ 4-6-51 ॥

దేవానాం భగ్నుగాత్రాణాం ఋత్విజాం చాయుధాశ్మభిః

భవతానుగృహీతానామాశు మనోఽస్త్వనాతురం

॥ 4-6-52 ॥

ఏష తే రుద్ర భాగోఽస్తు యదుచ్ఛిష్టోఽధ్వరస్య వై

యజ్జస్తే రుద్రభాగేన కల్పతామద్య యజ్జహన్

॥ 4-6-53 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే షష్ఠోఽధ్యాయః



చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే సప్తమోఽధ్యాయః

మైత్రేయ ఉవాచ

ఇత్యజేనానునీతేన భవేన పరితుప్యతా

అభ్యధాయి మహాబాహో ప్రహస్య శ్రూయతామితి

॥ 4-7-1 ॥

మహాదేవ ఉవాచ

నాఘం ప్రజేశ బాలానాం వర్ణయే నానుచింతయే

దేవమాయాభిభూతానాం దండస్తత్ర ధృతో మయా

॥ 4-7-2 ॥

ప్రజాపతేర్దగ్ధశీర్ష్ణో భవత్వజముఖం శిరః

మిత్రస్య చక్షుషేక్షేత భాగం స్వం బర్హిషో భగః

॥ 4-7-3 ॥

పూషో తు యజమానస్య దద్భిర్జక్షతు పిష్టభుక్

దేవాః ప్రకృతసర్వాంగా యే మ ఉచ్ఛేషణం దదుః

॥ 4-7-4 ॥

బాహుభ్యామశ్వినోః పూష్ణో హస్తాభ్యాం కృతబాహవః

భవంత్వధ్వర్యవశ్చాన్యే బస్తశ్మశ్రుర్భుగుర్భవేత్

॥ 4-7-5 ॥

మైత్రేయ ఉవాచ

తదా సర్వాణి భూతాని శ్రుత్వా మీధుష్టమోదితం

పరితుష్టాత్మభిస్తాత సాధు సాధ్విత్యథాబ్రువన్

॥ 4-7-6 ॥

తతో మీధ్వాంసమామంత్ర్య శునాసీరాః సహర్షిభిః

భూయస్తద్దేవయజనం సమీధ్వద్వేధసో యయుః

॥ 4-7-7 ॥

విధాయ కార్త్యేన చ తద్యదాహ భగవాన్ భవః

సందధుః కస్య కాయేన సవనీయపశోః శిరః

॥ 4-7-8 ॥

సంధీయమానే శిరసి దక్షో రుద్రాభివీక్షితః

సద్యః సుప్త ఇవోత్తస్థా దదృశే చాగ్రతో మృడం

॥ 4-7-9 ॥

తదా వృషధ్వజద్వేషకలిలాత్మా ప్రజాపతిః

శివావలోకాదభవచ్ఛరద్ధద ఇవామలః

॥ 4-7-10 ॥

భవస్తవాయ కృతధీర్నాశక్నోదనురాగతః

ఔత్కంఠ్యాద్భాష్పకలయా సంపరేతాం సుతాం స్మరన్

॥ 4-7-11 ॥

కృచ్ఛాత్సంస్తభ్య చ మనః ప్రేమవిహ్వలితః సుధీః

శశంస నిర్వ్యలీకేన భావేనేశం ప్రజాపతిః

॥ 4-7-12 ॥

దక్ష ఉవాచ

భూయాననుగ్రహ అహో భవతా కృతో మే

దండస్త్వయా మయి భృతో యదపి ప్రలభః

న బ్రహ్మబంధుషు చ వాం భగవన్నవజ్ఞా

తుభ్యం హరేశ్చ కుత ఏవ ధృతవ్రతేషు

॥ 4-7-13 ॥

విద్యాతపోవ్రతధరాన్ ముఖతః స్మ విప్రాన్

బ్రహ్మోత్మతత్త్వమవితుం ప్రథమం త్వమస్రాక్

తద్బ్రాహ్మణాన్ పరమ సర్వవిపత్సు పాసి

పాలః పశూనివ విభో ప్రగృహీతదండః

॥ 4-7-14 ॥

యో_సౌ మయావిదితతత్త్వదృశా సభాయాం

క్షిప్తో దురుక్తివిశిఖైర్విగణయ్య తన్మాం

అర్వాకృతంతమర్షత్తమ నిందయాపా

ద్భుష్ట్యా_ _ర్త్రయా స భగవాన్ స్వకృతేన తుష్యేత్

॥ 4-7-15 ॥

మైత్రేయ ఉవాచ

క్షమాప్యైవం స మీధ్వాంసం బ్రహ్మణా చానుమంత్రితః

కర్మ సంతానయామాస సోపాధ్యాయర్హిగాదిభిః

॥ 4-7-16 ॥

వైష్ణవం యజ్ఞసంతత్యై త్రికపాలం ద్విజోత్తమాః

పురోదాశం నిరవపన్ వీరసంసర్గశుద్ధయే || 4-7-17 ||

అధ్వర్యుణాః త్తహవిషో యజమానో విశాంపతే
ధియా విశుద్ధయా దధ్యౌ తథా ప్రాదురభూద్ధరిః || 4-7-18 ||

తదా స్వప్రభయా తేషాం ద్యోతయంత్యా దిశో దశ
ముష్ణంస్తేజ ఉపానీతస్తార్యేణ స్తోత్రవాజినా || 4-7-19 ||

శ్యామో హిరణ్యరశనో ర్కకిరీటజుష్టో
నీలాలకభ్రమరమండితకుండలాస్యః
కంబ్వజ్జచక్రశరచాపగదాసిచర్మ
వ్యగ్రైర్హిరణ్మయభుజైరివ కర్ణికారః || 4-7-20 ||

వక్షస్యధిశితవధూర్వనమాల్యదార
హాసావలోకకలయా రమయంశ్చ విశ్వం
పార్శ్వభ్రమద్వ్యజనచామరరాజహంసః
శ్వేతాతపత్రశశినోపరి రజ్జుమానః || 4-7-21 ||

తముపాగతమాలక్ష్మ్య సర్వే సురగణాదయః
ప్రణేముః సహసోత్థాయ బ్రహ్మాండ్రత్యక్షనాయకాః || 4-7-22 ||

తత్తేజసా హతరుచః సన్నజిహ్వః ససాధ్వసాః
మూర్ధ్నా ధృతాంజలిపుటా ఉపతస్థురధోక్షజం || 4-7-23 ||

అప్యర్వాగ్భ్రత్యయో యస్య మహి త్వాత్మభువాదయః
యథామతి గృణంతి స్మ కృతానుగ్రహవిగ్రహం || 4-7-24 ||

దక్షో గృహీతార్హణసాదనోత్తమం
యజ్ఞేశ్వరం విశ్వసృజాం పరం గురుం
సునందనందాద్యనుగైర్భ్రతం ముదా
గృణన్ ప్రపేదే ప్రయతః కృతాంజలిః || 4-7-25 ||

దక్ష ఉవాచ

శుద్ధం స్వధామ్బుపరతాఖిలబుద్ధ్యవస్థం
చిన్మాత్రమేకమభయం ప్రతిషిధ్య మాయాం
తిష్ఠంస్తయైవ పురుషత్వముపేత్య తస్యా
మాస్తేభవానపరిశుద్ధ ఇవాత్మతంత్రః

॥ 4-7-26 ॥

ఋత్విజ ఊచుః

తత్త్వం న తే వయమనంజన రుద్రశాపాత్
కర్మణ్యవగ్రహాధియో భగవన్ విదామః
ధర్మోపలక్షణమిదం త్రివృదధ్వరాఖ్యం
జ్ఞాతం యదర్థమధిదైవమదో వ్యవస్థాః

॥ 4-7-27 ॥

సదస్యా ఊచుః

ఉత్పత్త్యధ్వన్యశరణ ఉరుక్లేశదుర్గే_స్తకోగ్ర
వ్యాలాన్విష్టే విషయమృగతృష్ణా_త్మగేహోరుభారః
ద్వంద్వశ్వభ్రే ఖలమృగభయే శోకదావే_జ్ఞసార్థః
పాదౌకస్తే శరణద కదా యాతి కామోపసృష్టః

॥ 4-7-28 ॥

రుద్ర ఉవాచ

తవ వరద వరాంఘ్రావాశిషేహాఖిలార్థే
హ్యాపి మునిభిరసక్తైరాదరేణార్హణీయే
యది రచితధియం మావిద్యలోకో_పవిధం
జపతి న గణయే తత్త్వత్పరానుగ్రహేణ

॥ 4-7-29 ॥

భృగురువాచ

యన్మాయయా గహనయాపహృతాత్మబోధా
బ్రహ్మాదయస్తనుభృతస్తమసి స్వపంతః
నాత్మన్ శ్రితం తవ విదంత్యధునాపి తత్త్వం
సో_యం ప్రసీదతు భవాన్ ప్రణతాత్మబంధుః

॥ 4-7-30 ॥

బ్రహ్మోవాచ

నైతత్స్వరూపం భవతోఽసౌ పదార్థ
భేదగ్రహైః పురుషో యావదీక్షేత్
జ్ఞానస్య చార్థస్య గుణస్య చాశ్రయో
మాయామయాద్వ్యతిరిక్తో యతస్త్వం

॥ 4-7-31 ॥

ఇంద్ర ఉవాచ

ఇదమప్యచ్యుత విశ్వభావనం వపురానందకరం మనోదృశాం
సురవిద్విట్కృపణైరుదాయుదైర్భుజదండైరుపపన్నమష్టభిః

॥ 4-7-32 ॥

పత్యుః ఊచుః

యజ్ఞోఽయం తవ యజనాయ కేన సృష్టో
విధ్వస్తః పశుపతినాద్య దక్షకోపాత్
తం నస్త్వం శవశయనాభశాంతమేధం
యజ్ఞాత్మన్ నలినరుచా దృశా పునీహి

॥ 4-7-33 ॥

ఋషయః ఊచుః

అనన్వితం తే భగవన్ విచేష్టితం
యదాత్మనా చరసి హి కర్మ నాజ్యసే
విభూతయే యత ఉపసేదురీశ్వరీం
న మన్యతే స్వయమనువర్తతీం భవాన్

॥ 4-7-34 ॥

సిద్ధాః ఊచుః

అయం త్వత్కథామృష్టపీయూషనద్యాం
మనోవారణః క్లేశదావాగ్నిదగ్ధః
తృషారోఽవగాఢో న సస్మార దావం
న నిష్క్రామతి బ్రహ్మాసంపన్నవన్నః

॥ 4-7-35 ॥

యజమాన్యవాచ

స్వాగతం తే ప్రసీదేశ తుభ్యం నమః
శ్రీనివాస శ్రియా కాంతయా త్రాహి నః

త్వామృతే_ధీశ నాంగైర్ముఖః శోభతే
శీర్షహీనః కబంధో యథా పూరుషః

|| 4-7-36 ||

లోకపాలా ఊచుః

దృష్టః కిం నో దృగ్భిరసద్గ్రహైస్త్వం
ప్రత్యగ్ద్రష్టా దృశ్యతే యేన దృశ్యం
మాయా హ్యేషా భవదీయా హి భూమన్
యస్త్యం షష్ఠః పంచభిర్భాసి భూతైః

|| 4-7-37 ||

యోగేశ్వరా ఊచుః

ప్రేయాన్న తే_న్యో_స్త్యముతస్త్యయి ప్రభో
విశ్వాత్మనీక్షేన్న పృథగ్య ఆత్మనః
అథాపి భక్త్యేశ తయోపధావతా
మనన్యవృత్త్యానుగృహోణ వత్సల

|| 4-7-38 ||

జగదుద్భవస్థితిలయేషు దైవతో
బహుభిద్యమాన గుణయా_త్మమాయయా
రచితాత్మభేదమతయే స్వసంస్థయా
వినివర్తితభ్రమగుణాత్మనే నమః

|| 4-7-39 ||

బ్రహ్మోవాచ

నమస్తే శ్రితసత్త్వాయ ధర్మాదీనాం చ సూతయే
నిర్గుణాయ చ యత్కాష్టాం నాహం వేదాపరే_పి చ

|| 4-7-40 ||

అగ్నిరువాచ

యత్తేజసాహం సుసమిద్ధతేజా
హవ్యం వహే స్వధ్వర ఆజ్యసిక్తం
తం యజ్ఞియం పంచవిధం చ పంచభిః
స్విష్టం యజుర్భిః ప్రణతో_స్మి యజ్ఞం

|| 4-7-41 ||

దేవా ఊచుః

పురా కల్పాపాయే స్వకృతముదరీకృత్య వికృతం
 త్వమేవాద్యస్తస్మిన్ సలిల ఉరగేంద్రాధిశయనే
 పుమాన్ శేషే సిద్ధార్థుది విమృశితాధ్యాత్మపదవిః
 స ఏవాద్యాక్ఠోర్యః పథి చరసి భృత్యానవసి నః

॥ 4-7-42 ॥

గంధర్వా ఊచుః

అంశాంశాస్తే దేవ మరీచ్యాదయ ఏతే
 బ్రహ్మాంద్రాద్యా దేవగణా రుద్రపురోగాః
 క్రీడాభాండం విశ్వమిదం యస్య విభూమన్
 తస్మై నిత్యం నాథ నమస్తే కరవామ

॥ 4-7-43 ॥

విద్యాధరా ఊచుః

త్వన్మాయయార్థమభిపద్య కలేవరేఽస్మిన్
 కృత్వా మమాహమితి దుర్మతిరుత్పథైః స్వైః
 క్షిప్తోఽప్యసద్విషయలాలస ఆత్మమోహం
 యుష్మత్కథామృతనిషేవక ఉద్వృదస్యేత్

॥ 4-7-44 ॥

బ్రాహ్మణా ఊచుః

త్వం క్రతుస్త్వం హవిస్త్వం హుతాశః స్వయం
 త్వం హి మంత్రః సమిద్ధర్భ పాత్రాణి చ
 త్వం సదస్యర్షిణో దంపతీ దేవతా
 అగ్నిహోత్రం స్వధా సోమ ఆజ్యం పశుః

॥ 4-7-45 ॥

త్వం పురా గాం రసాయా మహాసూకరో
 దంష్ట్రయా పద్మినీం వారణేంద్రో యథా
 స్తూయమానో నదఽల్లీలయా యోగిభి
 ర్ఘృజ్జహర్థ త్రయీగాత్ర యజ్ఞక్రతుః

॥ 4-7-46 ॥

స ప్రసీద త్వమస్మాకమాకాంక్షతాం

దర్శనం తే పరిభ్రష్టసత్కర్మణాం

కీర్త్యమానే నృభిర్నామ్ని యజ్ఞేశ తే

యజ్ఞవిఘ్నాః క్షయం యాంతి తస్మై నమః

॥ 4-7-47 ॥

మైత్రేయ ఉవాచ

ఇతి దక్షః కవిర్యజ్ఞం భద్ర రుద్రాభిమర్శితం

కీర్త్యమానే హృషీకేశే సన్నిన్యే యజ్ఞభావనే

॥ 4-7-48 ॥

భగవాన్ స్వేన భాగేన సర్వాత్మా సర్వభాగభుక్

దక్షం బభాష ఆభాష్య ప్రీయమాణ ఇవానఘ

॥ 4-7-49 ॥

శ్రీభగవానువాచ

అహం బ్రహ్మో చ శర్వశ్చ జగతః కారణం పరం

ఆత్మేశ్వర ఉపద్రష్టా స్వయందృగవిశేషణః

॥ 4-7-50 ॥

ఆత్మమాయాం సమావిశ్య సోఽహం గుణమయీం ద్విజ

సృజన్ రక్షన్ హరన్ విశ్వం దధ్రే సంజ్ఞాం క్రియోచితాం

॥ 4-7-51 ॥

తస్మిన్ బ్రహ్మణ్యద్వితీయే కేవలే పరమాత్మని

బ్రహ్మరుద్రౌ చ భూతాని భేదేనాజ్ఞోఽనుపశ్యతి

॥ 4-7-52 ॥

యథా పుమాన్ న స్వాంగేషు శిరః పాణ్యాదిషు క్వచిత్

పారక్యబుద్ధిం కురుతే ఏవం భూతేషు మత్పరః

॥ 4-7-53 ॥

త్రయాణామేకభావానాం యో న పశ్యతి వై భిదాం

సర్వభూతాత్మనాం బ్రహ్మాన్ స శాంతిమధిగచ్ఛతి

॥ 4-7-54 ॥

మైత్రేయ ఉవాచ

ఏవం భగవతాఽఽ దిష్టః ప్రజాపతిపత్నిర్వరిం

అర్చిత్వా క్రతునా స్వేన దేవానుభయతోఽయజత్

॥ 4-7-55 ॥

రుద్రం చ స్వేన భాగేన హ్యుపాధావత్సమాహితః

కర్మణోదవసానేన సోమపానితరానపి

ఉదవస్య సహర్షిగ్భిః సన్నావవభృథం తతః ॥ 4-7-56 ॥

తస్మా అప్యనుభావేన స్వేనైవావాప్తరాధసే
ధర్మ ఏవ మతిం దత్త్వా త్రిదశాస్తే దివం యయుః ॥ 4-7-57 ॥

ఏవం దాక్షాయణీ హిత్వా సతీ పూర్వకలేవరం
జజ్ఞే హిమవతః క్షేత్రే మేనాయామితి శుశ్రుమ ॥ 4-7-58 ॥

తమేవ దయితం భూయ ఆవృంక్తే పతిమంబికా
అనన్యభావైకగతిం శక్తిః సుప్తేవ పూరుషం ॥ 4-7-59 ॥

ఏతద్భగవతః శంభోః కర్మ దక్షాధ్వరద్రుహః
శ్రుతం భాగవతాచ్ఛిష్యాదుద్ధవాన్మే బృహస్పతేః ॥ 4-7-60 ॥

ఇదం పవిత్రం పరమీశచేష్టితం
యశస్యమాయుష్యమఘౌఘమర్షణం
యో నిత్యదాఽఽకర్ణ్య నరోఽనుకీర్తయే
ద్ధునోత్యఘం కౌరవ భక్తిభావతః ॥ 4-7-61 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే సప్తమోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽసు

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రివేంకటనివాసాయ శ్రినివాసాయ మంగళమ్ ॥
